

Kunsill Lokali Attard
6, Triq il-Kbira
Attard BZN 02

Tel.No 411111

Fax No. 411414

MINUTI TAL-GHAXAR LAQGHA TAL-KUNSILL

POST	SALA TAL-KUNSILL			
DATA	29 ta' Ottubru 2012			
HIN	Minn	6.00pm	Sa	9.00pm

Il-laqgħa bdiet fil-hin:

Sindku	Sur	STEFAN CORDINA
Vici-Sindku	Sur	MARK ANTHONY SPITERI
Kunsilliera	Sur	RAYMOND AZZOPARDI
	Sur	REMIGIO BARTOLO
	Sur	JOHN P. BONNICI
	Sur	GERALD BORG
	Sur	RALPH CASSAR
	Dott.	HERBERT MESSINA FERRANTE (Skuzat)
Segretarju Eżekuttiv	Sur	ALFRED ZAMMIT
	Sinjura	MARICA MIFSUD

Il-laqgħa giet sospiza sabiex jitkellem l-Avukat tal-Kunsill Dr. Edward Zammit Lewis rigward il-kwistjoni tan-notifika ta' kawza imminente li l-Prim Imhallef Vincent de Gaetano kien bi hsiebu jiftah lill-Kunsill u lil Ritemix. Gew notifikati wkoll l-Insurance tal-Kunsill. Dr. Edward Zammit Lewis qal li ma jirrizultax li l-Kunsill għandu tort fi kwalunkwe kaz minhabba li x-xogħol kien qed isir minn Ritemix. Ta' eżempju, pero, li għalkemm missieru kien qed jahdem fuq propjeta tiegħu, hu kien responsabbli għad-danni li seta kkawza missieru bħala haddiem. Naturalment, qal ukoll li l-Insurance tal-Kunsill ma tridx taccetta tali tort u kien hemm pregudikazzjoni tal-kaz meta l-Kunsill hareg risoluzzjoni fejn fiha kien qed jaccetta t-tort ta' dak kollu li sehh. Hu qal li l-Kunsill għandu zewg optzjonijiet: jew il-Kunsill iħalli lil Prim Imhallef jiftah il-kawza u mbagħad fil-kawza l-Kunsill idahhal lil Ritemix ukoll, jew il-Kunsill jitkellem ma' Ritemix, l-ispiza titnaqqas mill-kont tagħhom, imma legalment f'dan il-kaz, il-Kunsill, ma jkunx korrett. Gie deciz li l-Avukat tagħna ikellem lill-Avukat tal-Prim Imhallef u naraw x'kompromess ser jintlaħaq qabel ma tinfetħ il-kawza.

Gew mitluba wkoll jitkellmu xi residenti prezenti għall-laqgħa. Beda billi tkellem is-Sur Ray Briffa, sid tal-binja Shaielle Court fi Triq l-Ghenba. Hu beda billi għamel riferenza għan-notifika permezz tal-qorti li hu bagħat lill-Transport Malta fuq l-illegalita' tal-Sleeping Policeman fi Triq il-Pruna. Hu rrefera specifikament għall-istess risposta li ntbagħtet minn Transport Malta fejn fiha intqal li l-imsemmija Sleeping Policeman hija responsabbli tal-Kunsill Lokali. Specifikament, dan id-diskors sar minn naha tas-Sur Briffa, kif ukoll is-Sinjura Josephine Mifsud rigwardanti il-volum ta' ilma kbir li jigi minn Triq Kananea li minhabba l-imsemmija sleeping policeman jispicca kollu fi Triq l-Ghenba b'konsegwenza li jgħarraġ il-garaxxijiet kollha tal-imsemmija binja. Minhabba li l-problema ilha persistenti tul dawn is-snin u issa giet aggravata, gie deciz li Transport Malta tintalab l-ispecifikazzjonijiet tas-Sleeping Policemen sabiex din tigi modifikata skond l-ispecifikazzjonijiet u li jekk hemm bzonn sussegwentament isiru xi xogħolijiet sabiex l-ilma ma jibqax jaqleb lejn l-imsemmija binja, dawn isiru. Kulhadd qabel.

Intalab jitkellem ukoll il-Perit Mario Cassar rigward ittra mibgħuta l-Kunsill fuq Dangerous Junction fi Triq il-Mosta ma' Triq A Durer ma' Triq il-Linja. Hu qal li fil-Guidelines tal-WHO hemm specifikament indikata direttiva tal-EU fuq Noise Pollution li jekk dan jeccedi l-87dba ikun hemm *real health hazard*. Is-Sur Ralph Cassar qal li l-Kunsill kien propona li f'Attard kollu jigi 30km zone imma din il-proposta ma gietx accettata fit-toroq kollha. Is-Sur Stefan Cordina qal li l-Enforcement huwa problema minhabba n-nuqqas ta' Wardens u għaldaqstant

ippropona li il-Periti Cassar jiltaqghu mieghu u mal-konsultanti tat-Transport Malta Josie Brincat fuq il-post u min hemmhekk is-Sur Brincat jaghti l-parir tieghu dwar dak li jista' jigi mplementat fl-imsemmija area.

1. APPROVAZZJONI TA' MINUTI.

Approvati.

2. KORRISPONDENZA

✉ E-mail minghand is-Sur Marco Cremona rigward proposta ta' prezentazzjoni tal-gebla mill-Everest flimkien ma' turija ta' video interessanti fuq l-eskursjoni fuq din l-itwal muntanja tad-dinja. Gie deciz li s-seminar isir f'Jannar u jsir avviz tieghu fil-magazin tal-Kunsill

✉ E-mail minghand Amilie Poncelet – Social Worker Victim Support Malta, rigward progett fuq l-abbuz tal-anzjani. Is-Sinjura Poncelet ghandha tigi kkuntattjata.

✉ Ittra mibghuta lura rigward il-Car Parking Policy fejn gie suggerit mis-Sur Lino Cassar li l-parking fi Triq Gorg Zammit isir dijagonali u mhux parallel billi jittiehed parti mill-gnien. Din it-talba ma gietx milqugha.

✉ E-mail minghand is-Sur Antoine Galea rigward talba ghal spejjez lura fuq ripping ta' tyre bl-ispiza tammonta minhabba li l-evidenza ma turix li tali ticrita fit-tyre saret minn 1.5 inch indent li mhiex pothole xejn, gie deciz li jigi kkonsultat l-avukat u fil-kaz tintbaghat ittra formali.

✉ Kopja ta' zewg artikli li dehru fin-Nazzjon u t-Times rigward il-kaz tal-qorti tas-Sur John Bonnici minhabba li tali artikli ma jikkoncernawx il-Kunsill ghandha tintbaghat risposta formali mis-Sur Bonnici stess.

3. LIBRERIJA PUBBLIKA

Is-Sur Ralph Cassar enfasizza li l-Librerija Pubblika mhiex accessibbli ghad-dizabbli u mhiex bizzejjed biex takkomoda daww il-volumi ta' kotba kollha. Gie deciz li l-Perit ghandu jintalab ihejji pjanta tal-Librerija u latrini flok il-latrini ezistenti fi Gnien il-Palma b'possibilita' ta' lift ghal-1st Floor u l-arja li jkun hemm fuq. Fuq il-meeting mal-Onor. Jason Azzopardi, dan gie ssettjat ghal l-1 ta' Novembru u gie enfasizzat li l-Kunsill ghandu jmur ippreparat ghal din il-laqgha.

4. DEVOLUZZJONI GNEN IL-PALMA U AREA MADWAR MOUNT CARMEL

Il-Kunsill Lokali unanimament accetta li jsiru t-talbiet ghad-devoluzzjoni ta' Gnien il-Palma, area madwar Mount Carmel sabiex fiha jigu rilokati il-qtates u gibed l-attenzjoni fuq is-Sur Ralph Cassar, l-embankment ta' Triq il-Linja, wara l-Corinthia.

Is-Sur Cordina skuza ruhu minhabba mpenji mportanti ohra u halla l-kamra

5. SKEMA ATTIVITAJIET 2013

Gie deciz li isir programm u timtela' applikazzjoni sabiex isir Lejl ghat-Tard 2013, kif ukoll zewg kuncerti ghar-residenti taghna. Ghandhom jithejjew l-applikazzjonijiet u jigu pprezentati waqt il-laqgha tal-Kunsill li jmiss sabiex jigu approvati. Is-Sur Cassar ippropona li id-dawra tat-train madwar ir-rahall tkun bil-flus, b'entrojt ghall-Kunsill sabiex jingabru parti mill-ispejjez.

6. PROPOSTA ATTIVITAJIET GHALL-MILIED

Gie deciz li jsir is-soltu Christmas Market kif ukoll kuncert tal-Milied. Gie stabbilita wkoll id-data tat-22 ta' Dicembru bhala l-gurnata li fiha ghandu jsir il-kuncert u l-bazaar f'daqqa. Gie suggerit ukoll li tingab is-soltu Christmas Tree ghal pjazza u preferibbilment nixtruha li tibqa tal-Kunsill ghas-snin li gejjin. Ghandu jigi ccekktat ma' xi stabilimenti rigward ix-xiri ta' dil-Christmas Tree.

7. FONDI UIF

Is-Segretarju Ezekuttiv ipproponiet li peress li hemm ammont sostanzjali ta' fondi tal-UIF, nitolbu li jigi mibdul l-apparat ta' Gnien l-Istazzjon. Is-Sur Ralph Cassar gibed l-attenzjoni li jridu jigu midura it-tabelli ezistenti mal-kancell ta' dan il-gnien. Gie deciz ukoll li tinhareg it-tender għall-irrangar ta' Sqaq il-Pjazzetta Nru 1 filwaqt li issir talba għall-UIF 'l quddiem. Gie propost li l-art issir cangatura ta' Malta.

8. PUNTI MQAJJMA:

Is-Sur Alfred Zammit ressaq dawn il-punti:

- Li jitnaddaf il-hedge ta' gewwa Gnien il-Palma u li dan it-tindif isir regolari
- Li l-iSleeping Policeman ta' Triq il-Pitkali titranga kif suppost bin-nofs tagħha jigi għax-xejn xejn u mhux perikoluz kif qiegħed issa

Is-Sur Raymond Azzopardi ressaq dawn il-punti:

- Fit-Triq Santa Katerina hemm bzonn jigu mmarkati sinjali mal-art għal aktar ordni speċjalment mar-Roundabout sabiex jigu evitati kemm jista' jkun accidenti tat-traffiku u hafna perikli ohra.
- Jitfakkar fejn waslu l-ilmenti li ressaq bid-data 27 ta' Gunju 2012
- Gibed l-attenzjoni fuq bini ta' kostruzzjoni li qed ikun ta' periklu għax qed jostakola l-bankini u minhabba f'hekk wiehed ikollu jimxi fit-triq bħal fil-kaz ta' Triq Santa Katerina
- Talab sabiex f'kull laqgħa jingħataw risposta dwar il-progress report għall-punti li jkunu tqajjmu fil-laqgħa precedenti. Kulhadd qabel.

Is-Sur John Bonnici ressaq dawn il-punti:

- Fakkar fuq l-MC Bay fi Triq A Durer
- Talab sabiex jitnaddfu il-fanali tal-qalba tar-rahall
- Irringrazzja fuq il-rampa tal-Kunsill pero talab biex issir ohra in-naha l-ohra
- Irringrazzja għal bankina li saret fi Triq l-Gharix filwaqt li talab li titranga l-isleeping policeman fl-istess triq

Is-Sur Gerry Borg ressaq dawn il-punti:

- Staqsa jekk intbagħtux il-kalendarji rigward il-gbir ta' skart. Is-Segretarju Ezekuttiv wiegħbet li dawn lesti u ser jintbagħatu l-posta minn għada 'l quddiem u li t-tqassim jiehu 10 ijiem mid-data tat-teħid tal-materjal il-posta minhabba r-rata speċjali li gab il-Kunsill.
- Fakkar fuq l-isprall ta' Triq il-Mosta sabiex dan jerga' jinfetħ. Is-Segretarju Ezekuttiv qalet li dan l-isprall jinsab mirdum u li l-qlib tal-ilma hu lejn Triq il-Pjazzetta u mhux Triq il-Mosta. Għandu jingħab il-perit biex jiccertifika dan qabel ma jinfetħu toroq
- Talab li l-minuti jintbagħatu gimgha wara li tkun saret il-laqgħa. Is-Segretarju Ezekuttiv gibdet l-attenzjoni li l-minuti iridu jintbagħatu sebat ijiem qabel il-laqgħa segwenti u għaldaqstant mhux dejjem possibbli li jkunu lesti fi zmien gimgha, speċjalment meta l-laqgħat ikunu kull erbgha gimghat minhabba li hemm zmien bizzejjed biex dawn jintbagħatu.

Is-Sur Ralph Cassar ressaq dawn il-punti:

- Staqsa jekk tistax issir talba għall-ufficini tal-Kunsill lill-UIF. Is-Segretarju Ezekuttiv wiegħbet li dan ma jaqax taht proġett ambjentali u embellishment.
- Fakkar fuq Gnien Misrah Kola
- Talab sabiex jiltaqa' ma' Joey Gauci fuq is-sigar ta' Gnien Hal Warda
- Talab sabiex issir find-out fuq jekk hux ser isiru konok fi Triq Xatbet l-Art

Is-Sur Remigio Bartolo ressaq dawn il-punti:

- Staqsa fuq jekk il-Kunsill ingħatax risposta mis-Sur Roberto Drago rigward il-proposti ta' video
- Ta rendikont fuq il-laqgħa kordjali li kellu mas-Sindku ta' Elancourt u ressaq proposti dwar xi appuntamenti li għandhom isiru ma' entitajiet fuq l-istess gemellagg
- Talab li tigi updatejata il-website
- Wera x-xewqa li tintbagħat acknowledgement lil kull min jibgħat email fil-Kunsill. Is-Sinjorina Cassola għandha timplimenta sistema ta' autoreply
- Irrimarka li hekk kif nircievu risposta minn għand Transport Malta fuq l-isleeping policeman ta' Triq il-Pruna, din għandha tigi implementata skond l-ispeċifikazzjonijiet b'effett immedjat

Is-Sur Marco Spiteri ressaq dawn il-punti:

- Propoza li jitqabba contracts manager speċjalment fejn jidhol is-sistema tal-gbir ta' skart. Hawnhekk din id-diskussjoni fuq l-istess sistema u s-Segretarju Ezekuttiv spjegat li fejn qabel is-Sur Mario Vella kien qed jintalab inaqqs il-piz tal-hwienet kbar mill-kont, issa minhabba li kellu jingabar separatament, dan ma baqax isir. Dan irrizulta f' telf ta' flus għal Kunsill minhabba li ma kienx hemm wisq kontroll, jekk il-piz tal-iskart ta' tali hwienet hux effettivament qed jitnaqqas mill-piz globali tal-Kunsill. Qalet ukoll, li tul dawn l-aħħar sentejn, il-Kunsill kien qiegħed iħallas għal piz per capita lill-Wasteserv u mhux dak li eventwalment qed jintefa' l-Magħtab. Għaldaqstant, jekk il-Kunsill kien qed jigbor 230 tunnellata f'xahar partikolari, xorta kien qed jigi cchargjat ta' 252, per eżempju. Minhabba li kien sar wisq hin u d-diskussjoni dehret li ha tiehu fit-tul, gie propost li dan l-item jitpogga fuq l-agenda li jmiss. Kulhadd qabel.

7. AĠĠORNAMENT

Il-laqgħa ġiet aġġornata fid-9.00pm għal-21 ta' Novembru fis-6pm.

Sindku

Data